



HAL TARXIEN

MINUTI

GVERN LOKALI HAL TARXIEN

IS-SEBA' LEGISLATURA 2013 - 2017

SEDUTA NUMRU 38/07 – L-Erbgħa 29 ta' Lulju 2015 fis-18:00pm.

PREŻENTI

PAWLU FARRUGIA	SINDKU	
KEITH DARMANIN	VIĊI SINDKU	
FRANCIS AGIUS	KUNSILLIER	IRTIRA FI 20:00PM
LAWRENCE BONAVIA	KUNSILLIER	
ISHMAEL DALLI	KUNSILLIER	IRTIRA FI 19:10PM
DORIS VELLA	KUNSILLIER	
LUKE GENUIS	KUNSILLIER	
ANTONELLA GALEA	SEGRETARJU EŻEKUTTIV	

AGENDA

1. Qari u approvazzjoni tal-Minuti
2. Komunikazzjoni mis-Sindku (Inkluz Korrispondenza)
3. Affarijiet Finanzjarji
 - Skeda ta' Pagamenti
4. Rapport mill-Kunsillieri
5. Hwejjeg Oħra
6. Għeluq tal-Laqgħa

TALBA

Is-Sindku qal il-talba u ppressieda l-laqgħa.

1. Qari u Approvazzjoni tal-Minuti

- i. Il-Minuti tal-Laqqgħa Nru. 37/07 ta' nhar **I-Erbgħa 26 ta' Ġunju 2015 fis-6.00pm** ittiegħdu bħala moqrija peress li ġew iċċirkulati minn qabel.
- ii. Dawn ġew approvati unanimament. Il-Minuti ġew iffirmati mis-Sindku s-Sur Paul Farrugia u mis-Segretarju Eżekuttiv is-Sna Antonella Galea.

2. Komunikazzjoni mis-Sindku (inkluz korrispondenza)

- i. Is-Sindku Paul Farrugia agġorna lill-Kunsill bl-aħħar sitwazzjoni mal-Kuntrattur Vella Group wara li għal darb'oħra reġa kien hemm laqgħa bejn il-partijiet.
- i.ii. Is-Sindku kompli jispjega li jidher li ta' kull darba qegħdin joħorġu s-sorpriżi. Issa rriżulta li dejjem skond affermazzjoni tal-Accountant ta' Vella Group ma kienx qed jitnaqqas il-5% Contract Manager Fees għaliex l-Ex Segretarju Eżekuttiv Paul J. Pace meta kien imur għandhom l-uffiċċju biex jippreparaw il-kontijiet kien jgħidlu biex ma jnaqqashomx.
- i.iii. Il-Kunsillier Lawrence Bonavia qal li dawn il-kontijiet suppost kellhom dejjem jintbghatu fl-uffiċċju tal-Kunsill.
- i.iv. Il-Kunsillier Frans Agius qal li dan l-agir ma jinżillux. Is-Sindku qallu li dan kien id-diskors li qal l-Accountant tal-kuntrattur Vella Group. Il-Kunsillier Agius qal li mhux jiddubita minn dak li intqal waqt il-laqqgħa.
- i.v. Is-Sindku qal li għal darb'oħra reggħet issemmiet li s-Segretarja għandha affarijiet neqsin għaliex huwa kellu direttiva mingħand l-Ex-Sindku Joseph Abela li ċertu korrispondenza ma jibgħathomx lis-Segretarja imma jibgħathom lilu biss. Is-Sindku zied li din id-darba staqsih jekk dan id-diskors kienx lest li jixhdu fil-Qorti jekk instab il-bżonn. Il-Kuntrattur is-Sur Jimmy Vella f'isem Vella Group Ltd iddikjara quddiem kulhadd prezenti li huwa kien lest li jitla' jixhed fil-Qorti u jafferma dan id-diskors.
- i.vi. Sadanittant kompli s-Sindku, reggħet issejthet laqgħa oħra fejn prezenti wkoll kien hemm s-Surveyor ta' Vella Group u l-Perit tal-Kunsill, flimkien mal-Avukati u l-Accountants taż-żewġ naħat, hu bħala Sindku, s-Segretarju Eżekuttiv kif ukoll is-Sur Jimmy Vella għall-Vella Group Ltd.
- i.vii. Is-Sindku spjega li waqt din l-istess laqgħa ħareġ li dak il-bilanċ ta' madwar €34,000 li l-Kunsill Lokali beda jqis bħala credit notes għal xogħol relatat mal-WSC, kien għal xogħol relatat mad-drainage. Dan spjegah waqt l-istess laqgħa is-surveyor ta' Vella Group lill-Perit tal-Kunsill.
- i.vii.i. Sadanittant il-Perit tal-Kunsill ammetta li għalkemm huwa kien iċċertifika dan ix-xogħol fl-istess waqt l-ispejgazzjoni tas-surveyor kienet valida. Dan ifisser li issa minn credit notes huma parti mill-kont pendenti.
- i.viii. Komplu s-Sindku, li l-istorja ma waqfitx hemm għaliex qam battibekk bejn il-Perit tal-Kunsill, is-Surveyor ta' Vella Group u s-Sur Jimmy Vella li għal triq partikolari li rriżulta li kienet Triq Annunzjata l-istess Perit ma kienx segwa x-xogħol fiha u kien biss meta kien tlesta x-xogħol li huwa kien infurmat. Il-perit sadanittant ikkontesta l-fatt li huwa qatt ma għibed l-attenzjoni tal-kuntrattur għaliex fil-verita huwa kien għibed l-attenzjoni tal-kuntrattur għax kien ilu jibgħat emails lill-kuntrattur sabiex jibgħatlu evidenza li kien ħaffer u niżel metru tul Triq L-Annunzjata kollha. Huwa sablu email li reġa bgħatilu tal-2012 fejn juri dan.
- i.viii.i. Is-Sindku spjega li huwa wkoll ikkontesta l-fatt li l-kuntrattur kellu jinzel metru tul Triq

Pendenzi mal-
Kuntrattur Vella
Group Ltd

Annunzjata kollha għaliex ix-xogħol hu kien segwih u saħansitra kellu anke ritratti.

- i.viii.ii Sadanittant il-kuntrattur stqarr li l-evidenza hu kien bgħatha, u meta s-Sindku staqsih kif kien bgħathom jekk hux bil-posta jew by hand huwa qal li kien bagħthom bil-posta fl-indirizz tal-Kunsill. Is-Sindku qal li dan ma setax ikun għaliex l-uffiċċju ma kien hemm xejn u li kieku kienu ntbgħatu suppost din il-materja kienet tiġi diskussa mill-istess Kunsill waqt laqgħa tal-Kunsill. Huwa kompli jgħid li għalhekk ma jistax jifhem x'kien l-iskop tal-Ex Sindku Joseph Abela li ma jgħaddix il-karti lis-Segretarju Eżekuttiv sakemm ma kienx hemm xi skop ulterjuri li hjiel minnu qed jiġu svelati issa b'dawn il-laqgħat mal-kuntrattur Vella Group.
- i.ix Is-Sindku spjega li issa din is-sitwazzjoni qed tpoġġi lill-Kunsill f'perspettiva differenti għal-fatt li jekk jirrizultaw l-affarijiet kif spjegati anke l-Audit li għadu kemm sar għall-2014 jista' jkun hażin. B'dan ikollna ninfurmaw mill-ewwel lid-Direttur Gvern Lokali u l-Awdituri.
- i.ix.i Komplu s-Sindku li għalissa bqajna status quo għaliex il-laqgħa ntemmet bil-Perit tal-Kunsill ser jerga jiċċekkja l-credit notes u jivverifika ma min hu relatat ix-xogħol, filwaqt li l-Kuntrattur Vella Group għandu jerga jibgħat l-evidenza kollha tax-xogħol relatat ma triq l-Annunzjata. Kif ukoll l-istess kuntrattur għandu jgib evidenza li r-romblu ma kienx b'xjen.
- i.ix.ii Il-Kunsillier Lawrence Bonavia qal in vista tal-fatt li ssemew li kemm l-Ex Sindku Joseph Abela kif ukoll l-Ex Segretarju Eżekuttiv Paul J. Pace kienu għamlu xi rregolaritajiet, qed jissuggerixxi li tintbgħatilhom lit-tnejn li huma imqar email sabiex wiehed jisma' anke l-verżjoni tal-fatti tagħhom.
- i.ix.iii Is-Sindku wiegħeb li f'dan il-każ huwa mhux ser jimxi bl-ingwanti tal-ħarir u dan huwa qalu diġa' kemm il-darba. U lanqas ser ikompli għaddej b'dawn il-laqgħat imma ser jipproċedi biex jittieħdu passi legali. Il-verita trid toħroġ. Is-Sindku temm li ser ikompli jirraporta xi żviluppi jista' jkun hemm f'laqgħat oħra li jmiss.
- ii. Is-Sindku nforma lill-Kunsill li hu flimkien mas-Segretarju Eżekuttiv kellhom laqgħa l-Primary Health Care mas-Sinj Therese Piscopo fejn attenda wkoll il-Financial Controller. Is-Sindku staqsa lill-Kunsillieri jekk huma qatx kienu raw jew kienu nfurmati bil-kontenut tal-kuntratt tax-xogħol fil-Berġa? Hadd mill-Kunsillieri preżenti ma qal li kien ra dan il-kuntratt jew kien infurmat b'xi dettalji minnu. Saħansitra l-Kunsillier Lawrence Bonavia qal li hu bħala l-Kunsillier responsabbli mis-saħħa anqas qatt ma gie avvċinat biex jkun preżenti anzi qal li meta kien gibed l-attenzjoni tal-Ex Sindku Joseph Abela dan kien wiegħbu li ma kellux għalfejn jidhol fiha għax kien ser jieħu ħsieb kollox hu.
- ii.i Is-Sindku qali li waqt din l-istess laqgħa huwa staqsa lis-Sna Piscopo sabiex allinqas turih kopja tal-kuntratt biex ikun jaf xi jgħid dan il-ftehim. Din urietu kopja u rrizulta li ta' dan il-kuntratt jeżistu żewġ kopji waħda ffirmata mill-Ex Sindku biss u oħra ffirmata mill-Ex Sindku u endorsed mis-Segretarju Eżekuttiv ukoll.
- ii.ii Apparti dan kompli s-Sindku meta hu flimkien mas-Segretarja mar idur ix-xogħol li sar fil-Berġa sab xi diskrepanzi u dan dejjem skond il-lista tax-xogħlijiet ikkwotati li l-Ex Sindku kien ippreżenta lill-Primary Health Care. Is-Sindku qal li dawn id-diskrepanzi ammontaw ga għal madwar €2000. Huwa zied jgħid li b'dan diġa kienet infurmata l-Primary Health Care li min-naħa tagħhom assigurawh li ladarba l-ispejjeż ma jaqbzux l-€2000 huma kienu ser jagħmlu tajjeb għal dan l-ammont. Is-Sindku għamilha ċara li ċenteżmu wiehed mill-Kunsill ma kienx ser joħroġ.
- ii.iii Is-Sindku qal li bħalma jafu l-Kunsilliera l-opening uffiċċjali tal-berġa saret dakinhar ta' din l-laqgħa fil-għodu fl-10:00am. Preżenti kien hemm l-Onor. Chris Fearne kif ukoll l-Onor. Stefan Buontempo fost il-press u persuni oħra.

Berġa

Il-Kunsillier Ismael Dalli irtira mil-laqgħa fis-19:10pm

- iii. Fir-rigward ta' Gnien Veliko Turnovo is-Sindku spjega li xi vandali għamlu ħafna ħsara fil-gazebo

Gnien Veliko
Turnovo

- fejn kisru twieqi, sgassaw il-bieb u sibna saħnsitra anke siringi gewwa kif ukoll qačtu bin minn gol ġnien.
- iii.i Il-Kunsillier Lawrence Bonavia ssuġġerixxa sabiex dik il-camera li l-Ex Sindku Joseph Abela waħħal mal-ħajt tal-kamra taz-zfin tiegħu nitolbuh jrritornaha u minflok titwaħħal fi Ġnien veliko Turnovo.
 - iii.ii Il-Kunsill qabel mas-suġġeriment tas-Sur Bonavia.
 - iii.iii Is-Sur Bonavia ssuġġerixxa wkoll li forsi tista' anke titella xi exhibition gewwa l-gazebo.
 - iii.iv Il-Kunsill qabel ma' dan is-suġġeriment.
 - iii.v Saret diskussjoni fit-tul dwar dan u l-Kunsill qabel li sakemm tinstab soluzzjoni għalissa naraw li tal-anqas nkun msakkra sew.
 - iv. F'dan il-waqt is-Sindku nforma lill-Kunsillieri li dan il-Kunsill kien qed isib diffikulta' kbira minħabba l-kuntratt tal-insurance. Dan għaliex Smart Insurance Brokers li magħhom l-Kunsill għandu l-kuntratt tal-insurance kien qed ikun irreperibbli. Saħnsitra s-Seg. Eek. ippruvat kemm il-darba ččempillu u tħalli messaġġi imma kollu ta' xejn għax la qed iwieġeb it-telefonati la l-uffičču u lanqas fuq il-moblie. Għadu anqas biss bgħat invoice waħda mill-bidu ta' din sena. Għalhekk il-Kunsill għadu ma jafx fejn jinsab f'dan ir-rigward. Insurance
 - iv.i Is-Sindku spjega li dan it-tender ilu skadut mill-2013 u baqa' jiččedded perjodu wara perjodu. Saret diskussjoni dwar dan il-każ u b'mod unanimu l-Kunsill qabel li tinħareġ sejħa għall-kwotazzjoni sabiex b'mod immedjat insibu kuntrattur ieħor tal-insurance sabiex nassimilaw f'polza sa l-aħħar ta' din is-sena. Sadanittant ser tiġi ppreparata t-tender li ser tibda mill-1 ta' Jannar 2016.
 - v. Is-Sindku nforma lill-Kunsill li reġa' għamel laqgħa mal-ħaddiema assenjati ma' dan il-Kunsill għaliex kien għadu ma kienx kuntent. Hu qal li kellu jirraporta lil wieħed mill-ħaddiema għaliex ma kienx qed jirraporta għax-xogħol kuljum u meta kien jiġi kien qed jirrifjuta li jiġi jiffirma. Haddiema Assenjati mal-Kunsill.
 - vi. Is-Sindku nforma lill-Kunsill li d-Dipt Gvern Lokali ħareġ Čirkolari li jekk il-Kunsill ikollu internal call dawn it-trainees li għandu assenjati miegħu jkunu jistgħu japplikaw ukoll għal dawn it-tip ta' sejħiet. Jum Hal Taxien
 - vii. Is-Sindku nforma lill-Kunsill li dwar it-talbiet għal rifużjoni lill-Kunsilli minħabba ħsarat f'tyres u/jew vetturi minħabba l-istat tat-toroq, is-Sindku spjega li bħala Assoč. Gvern Lokali qalu li mhumie x jaččettaw dik l-Isqarrija li kien ħareġ il-Bord ta' Governanza. Sejħiet għall-impjegati
 - viii. l-Kunsillier Luke Genuis semma l-pročeduri li jiġu wtilizzati mill-Aworita' f'każi simili. Hsarat fuq vetturi u/jew tyres minħabba stat ta' toroq
 - viii.i Ġie dečiz li s-Sindku jerga jressaq din l-issue quddiem l-AKL sabiex tiġi diskussa l-way forward f'każijiet bħal dawn.
 - viii.ii Rigward it-turf, is-Sindku nforma lill-Kunsill li nerġġħu nkellmu l-Avukat tal-Kunsill u naraw nistgħux nitkellmu x'imkien sabiex dan l-Appell jiġi appuntat. Turf tal-ground 5 aside
 - ix. Il-Kunsillier Lawrence Bonavia staqsa x'inhi l-opinjoni tal-partners l-oħra fuq dan ir-rigward? Is-Sindku wieġeb li mhuma jagħmlu xejn għaliex qed iħallu f'idejn il-Kunsill.
 - ix.i Is-Sindku nforma lill-Kunsill li l-kuntrattur tal-iskart qed ikollu diversi nuqqasijiet dan l-aħħar spečjalment fuq in-nuqqas ta' ġbir għaliex jidher li fejn ma jidħolx it-trakk anqas il-kollekturi m'huma qegħdin jidħlu. Skart Domestiku

Is-Sindku spjega li jekk dan l-aġir ser jibqa għaddej ser nibdew noħroġulu d-default notices.

- x. Rigward l-Ambaxxattriċi Vot 16, il-Kunsillier Luke Genuis għadu qed jfittex u talab li jirraporta f'laqgħat oħra li jmiss.
- x.i. Rigward il-full Audit is-Sindku qal li tkellem mal-Accountants u dawn min-naħa tagħhom hassrulu għaliex qalulu li dan ser jgħid flejjes kbar u xorta waħda kapaċi dak li nixtiequ li joħroġ ma jinstabx. Għalhekk kien hemm qbil li dan ma jsirx.
- xi. Is-Sindku nforma lill-Kunsill li għalkemm hadd minn dawk preżenti ma qalulu lilu xorta waħda sar jaf bl-sms li l-Ex Sindku Joseph Abela bgħatt lil kull wieħed u waħda minnhom. Is-Sindku ppreżenta kopja tat- text ta' dan l-sms fejn ukoll qara dan l-sms. Kopja ta' dan l-sms ser jgħi anness ma' dawn il-Minuti.
- xii. Is-Sindku zied jgħid li li kieku l-Ex Sindku baqa' kwiet huwa kien ser joqgħod kwiet ukoll u joqgħod għad-deċizjoni tal-Bord ta' Governanza imma ladarba l-Ex Sindku Joseph Abela fil-sms li bgħatt għamel ċerta insinwazzjonijiet, issa hu kellu dritt li jwieġeb għalihom u kien għalhekk li bgħatt it-tweġiba tiegħu lill-Bord ta' Gvernanza b'referenza għal dak kollu miksub inkluż fl-sms.
- xiii. F'dan il-waqt il-Viċi Sindku Keith Darmanin ddikjara li ma kienx hu l-persuna li għadda kopja tal-sms lis-Sindku Paul Farrugia.
- xiii.i B'reazzjoni għal dan il-Kunsilliera Doris Vella qalet li dan l-sms ma nbgħatx biss lill-Kunsillieri.
- xiii.ii U bi tweġiba għal dan il-kumment is-Segretarju Eżekuttiv talbitha toqgħod attenta xi tgħid għaliex allura kienet qeda tinsinwa li peress li hi biss preżenti ma kienetx kunsilliera allura kienet hi li għaddiet kopja ta' din l-sms lis-Sindku Paul Farrugia. Is-Seg. Eżek. qalet li fil-verita' hija m'għaddiet xejn lil hadd.
- xiii.iii Il-Kunsilliera Doris Vella reġgħet wiegħbet li dak l-sms ma ntbgħatx lill-Kunsilliera biss.
- xiii.iv Il-Kunsillier Lawrence Bonavia staqsa lis-Sindku dak l-sms minn x'hix originha. Is-Sindku wiegħbu li dan beda wara tweġiba li l-Bord tal-Gvernanza ma kienx sab lill-Ex Sindku Joseph Abela ħati fuq l-użu tal-vann tal-għaqda tiegħu.
- xiii.v Is-Sindku Paul Farrugia ddikjara u qal li jaħlef solennement li hu qatt ma mar għamel rapport u dawn l-alegazzjonijiet jiċċadhom bil-qawwa kollha. Zied jgħid li bħalma jafu l-Kunsilliera kollha hu meta kien Viċi Sindku dejjem qal dak li kellu jgħid uffiċjalment waqt il-laqgħat tal-Kunsill.
- xiii.vi Is-Seg. Eżek. infurmat lill-Kunsill li rċevejna :-
- kartolina ta' ringrazzjament mingħand Fr Bertrand
 - ittra ta' ringrazzjament mingħand l-Għaqda Mużikali M. Annunzjata għal-għajjnuna mgħotija fil-festa
 - ittra ta' ringrazzjament mingħand l-Għaqda tan-Nar San Gabriel Ħal Tarxien għal-għajjnuna mgħotija u ko-operazzjoni fil-festa

Ambaxxatriċi
Vot16

Full Audit

SMS mill-Ex
Sindku Joseph
Abela

Ittri ta'
Ringrazzjament

Affarijiet Finanzjarji

Skeda ta'
Pagamenti

Skeda ta' pagamenti

3. Is-Seg. Eżek. infurmat lill-Kunsill li llum stess kellha telefonata mingħand il-Kuntrattur tal-Milord fejn dan qed jišhaqq li għandu kont pendent ta' madwar €100 li dan ilu diġa sena pendent. Is-Seg. Eżek. spjegat li hija għal dan il-kont m'għandix la *purchase order* u anqas xi dettalji ta' fejn dan il-konkos intuża. Hija kompliet tispjega li meta staqsiet lill-persuna li ċemplila kellux aktar dettalji huwa wegħibha li qabel il-ftiehim kien li l-Ex Sindku jċempillu fil-

għaxija u fil-għodu jiltaqa' mal-ħaddiema tagħna quddiem il-garaxx tal-Kunsill biex jeħduh fuq il-post. Il-Kunsill b'mod unanimu ma' qabilx li jiħallas dan il-kont.

Sadanittant l-Iskeda Nru 27/07 giet approvata b'mod unanimu u giet iffirmata mis-Sindku, mis-Seg. Eżek. u minn żewġ Kunsilliera.

Il-Kunsillier Frans Agius talab biex ikun skużat mill-laqqgħa fi 20:00pm

4. Rapport tal-Kunsilliera

Rapport mill-Viċi Sindku Keith Darmanin

Is-Sur Darmanin qal li saru diġa xi laqqgħat tan-Neighbourhood Watch skond kif elenkat hawn taħt:

- i.
 - Triq it-Tarzna, Triq Ħal Luqa u Triq Santu Wistin;
 - Triq Dun Karm Sant, Triq il-Madonna tar-Rużarju u Triq ir-Russett;
 - Triq Valerio Vigorelli, Triq E.B. Vella u Triq Marjanu Gerada;
- ii. Il-Viċi Sindku qed jissuggerixxi li nhar il-Ħadd 27 ta' Settembru 2015 fl-10:00am tittella' wirja ta' karozzi klassiċi fi Pjazza Agatha Barbara. Qed jissuggerixxi wkoll li tingħata plakka kommemmorattiva għall-okkazzjoni għal valur ta' €50.00.
- i.ii
 - Il-Kunsill qabel li tittella din l-attività u tingħata din il-plakka kommemmorattiva.
- i.iii Il-Kunsill qabel li jsiru dawn il-laqqgħat.
- ii. *Rapport mill-Kunsilliera Doris Vella*
- ii.i Il-Kunsilliera Doris Vella qalet li l-ħarġa għal Għawdex tal-Ħamis 9 ta' Lulju kienet suċċess.

5. Ħwejjeg Oħra

- i Is-Sindku qal li attenda għall-attività tal-Awards organizzata minn GREENPAK nhar l-24 ta' Lulju 2015. GREENPAK
- i.i Is-Sindku talab li ssir laqqgħa mal-uffiċċjali tal-Greenpak fil-preżenza tiegħu u tal-Kunsillier Ismael Dalli.
- ii. Is-Sindku qal li għe avviċinat sabiex isiru żewġ traffic moderators oħra fi Triq Xintill. Il-Kunsill qal li f'din it-triq diġa hemm tnejn oħra eżistenti u għalhekk din it-talba għal tnejn godda ma gietx aċċettata b'mod unanimu. Traffic Moderators – Triq Xintill
- iii. Il-Kunsillier Lawrence Bonavia qal forsi bħala Kunsill nistgħux ngħmlu pressjoni fuq l-Awtorita' sabiex isir il-wiċċ bit-tarmak fil-parti ta' fuq ta' Triq San Frangisk.
- iii.i Is-Sindku wieġeb li 85% tat-triq trid tkun mibnija.

6. Għeluq tal-laqqgħa

- i. Il-laqqgħa ntemmet fi 20:30pm.
- ii. Laqqgħa oħra ser tinżamm l-Erbgħa 26 ta' Awwissu 2015 fis-6.00pm


Kav. Paul Farrugia K LJ CMLJ
Sindku


Sna. Antonella Galea
Seg. Eżek